

ख़बर संक्षेप

जमीन विवाद में महिला से मारपीट, दो पर केस दर्ज

अमानगंज। पन्ना जिले के मेहगवा खुर्द गांव में जमीन विवाद को लेकर महिला से मारपीट का मामला सामने आया है। फरियादिया सुजाता उर्फ सरिता बागरी निवासी टिकुरिया मोहल्ला पन्ना ने थाना में रिपोर्ट दर्ज कराई कि 16 मई को वह अपनी छोटी बहन के साथ गांव अनाज लेने गई थी। इसी दौरान बड़े ससुर जगदीश चौहान ने गाली-गलौज करते हुए डंडे से हमला कर दिया। महिला का आरोप है कि जगदीश चौहान ने उसके हाथ में डंडा मारा, वहीं उसका बेटा शनि चौहान भी मारपीट में शामिल हो गया, जिससे उसके पैर में चोट आई। शोर मचाने पर मौजूद लोगों ने बीच-बचाव किया। आरोपियों ने जान से मारने की धमकी भी दी।घायल महिला ने पन्ना जिला अस्पताल में इलाज कराने के बाद रिपोर्ट दर्ज कराई। पुलिस ने दोनों आरोपियों के खिलाफ बीएनएस की विभिन्न धाराओं में मामला दर्ज कर जांच शुरू कर दी है।

उप संचालक पशु ने किया औचक निरीक्षण कटनी। कलेक्टर आशीष तिवारी के निर्देशानुसार शुक्रवार को उपसंचालक पशुपालन डॉ. आर के सोनी ने विकासखंड बहोरीबंद अंतर्गत ग्राम पटौकला-सलेयाकला स्थित सुरभि गौशाला तथा पशु चिकित्सालय बाकल एवं बहोरीबंद का औचक निरीक्षण किया। निरीक्षण के दौरान व्यवस्थाओं का जायजा लेते हुए संबंधित अधिकारियों एवं कर्मचारियों को आवश्यक दिशा-निर्देश दिए गए। गौशाला निरीक्षण के दौरान स्व-सहायता समूह की संचिव श्रीमती बिल्की बाई एवं कर्मचारियों को गौवंश के समुचित प्रबंधन, स्वच्छता, चारा-पानी की उपलब्धता एवं नियमित देखभाल सुनिश्चित करने के निर्देश दिए गए। साथ ही गौशाला संचालन को व्यवस्थित एवं प्रभावी बनाने पर जोर दिया गया। वहीं पशु चिकित्सालयों के निरीक्षण के दौरान चिकित्सकों एवं स्टाफ को शासन की महत्वाकांक्षी योजनाओं क्षीरधारा एवं हिरण्यगर्भा अभियान के प्रभावी क्रियान्वयन हेतु विशेष कार्य योजना तैयार करने के निर्देश दिए गए। इसके साथ ही कृत्रिम गर्भाधान कार्यक्रम में गति लाते हुए निर्धारित समय-सीमा में लक्ष्य पूर्ति सुनिश्चित करने पर बल दिया गया।

जिला स्तरीय कोल समिति की बैठक में हुई चर्चा कटनी

जिले में औद्योगिक इकाइयों को कोयले की आपूर्ति से जुड़े मामलों पर निर्णय लेने के लिए कलेक्टर आशीष तिवारी की अध्यक्षता में जिला स्तरीय कोल समिति की बैठक आयोजित की गई। जिसमें विभिन्न विभागों के अधिकारी और उद्योग संगठनों के प्रतिनिधि उपस्थित रहे। बैठक में जिला व्यापार एवं उद्योग विभाग की महाप्रबंधक ज्योति सिंह चौहान ने समिति को शासन के नियमों एवं निर्देशों से अवगत कराया।

सेवा ओर समर्पण भाजपा की कार्य पद्धति की पहचान: हेमंत खंडेलवाल

पन्ना अल्प प्रवास पर पन्ना पधारे प्रदेश अध्यक्ष हेमंत खंडेलवाल ने कार्यकर्ताओं को किया संबोधित

पन्ना। भारतीय जनता पार्टी के प्रदेश अध्यक्ष हेमंत खंडेलवाल का पन्ना आगमन हुआ जहां कार्यकर्ताओं ने गर्म जोशों के साथ उनका स्वागत किया। सर्वप्रथम श्री खंडेलवाल पन्ना आगमन पर सांसद बीडी शर्मा के निवास पर जाकर औपचारिक बैठक की औपचारिक चर्चा के पश्चात श्री खंडेलवाल ने भाजपा कार्यालय आकर कार्यकर्ताओं को संबोधित किया इसमें मुख्य रूप से सांसद बीडी शर्मा सागर संभाग प्रभारी गौरव रज द्विवे दिवायक बृजेद प्रताप सिंह जिला पंचायत अध्यक्ष मीना राजे, नगर पालिका अध्यक्ष श्रीमती मीना पांडे श्री जय प्रकाश चुटुवेंदी श्री राम बिहारी चौरसिया श्रीमती आशा गुप्ता उपस्थित रहे। सर्वप्रथम पंडित दौनदयाल ओर श्यामा प्रसाद मुखर्जी की प्रतिमा के समक्ष दीप प्रज्वलन का बैठक का शुरुआत की गई तत्पश्चात जिला पदाधिकारी और मंडल अध्यक्षों ने अपने यशस्वी प्रदेश अध्यक्ष जी का फूल मालाओं से स्वागत किया। कार्यक्रम के प्रारंभ में पूरे जिले का तत जिला अध्यक्ष बृजेद मिश्रा के द्वारा स्वा गया रखा। तत्पश्चात श्री शर्मा ने कार्यकर्ताओं को संबोधित करते कहा कि माननीय प्रदेश अध्यक्ष जी हर एक कार्यकर्ताओं से मिलकर उनकी समस्याओं को जानकर और उनका हल निकालना यही उनकी विशेषता है।माननीय अध्यक्ष जी पूर्व सांसद बैतुल के वरिष्ठ विधायक हैं इन्होंने अपनी कार्यशैली के द्वारा बैतुल विधानसभा के कार्यकर्ताओं पर जो अमिट छाप छोड़ी है वह प्रशंसा योग्य है। कार्यकर्ताओं को संबोधित करते हुए भाजपा प्रदेश अध्यक्ष हेमंत खंडेलवाल ने कहा कि भारतीय जनता पार्टी केवल एक राजनीतिक संगठन नहीं बल्कि राष्ट्रसेवा का संकल्प लेकर कार्य करने वाला परिवार है। उन्होंने कहा कि सेवा, समर्पण और संस्कार भाजपा की कार्यपद्धति की मूल पहचान हैं और इन्हीं मूल्यों के कारण भाजपा देश की सबसे बड़ी राजनीतिक शक्ति बनी है। उन्होंने कहा कि भाजपा का प्रत्येक कार्यकर्ता राष्ट्रहित की सर्वोपरि मानते हुए समाज के अंतिम व्यक्ति तक पहुंचने का कार्य करता है। कार्यकर्ता सरकार की योजनाओं को जन-जन तक पहुंचाकर गरीब, किसान, युवा, महिला और वरिष्ठ वर्ग के



जीवन में सकारात्मक परिवर्तन लाने का माध्यम बन रहे हैं। श्री खंडेलवाल ने कहा कि इस समय सभी जिले में प्रशिक्षण वर्ग चल रहे हैं प्रशिक्षण वर्ग संगठन को नई ऊर्जा प्रदान करते हैं ऐसे आयोजनों से कार्यकर्ताओं का आत्मविश्वास बढ़ता है तथा वैचारिक और संगठनात्मक मजबूती प्राप्त होती है। भाजपा में व्यक्ति नहीं बल्कि संगठन सर्वोपरि होता है और संपर्क, संवाद एवं समन्वय संगठन की सबसे बड़ी ताकत हैं। उन्होंने कहा कि भाजपा कार्यकर्ता केवल चुनाव के समय सक्रिय नहीं होते, बल्कि वर्षभर समाज सेवा के कार्यों में जुटे रहते हैं। उन्होंने कहा कि प्रधानमंत्री श्री नरेंद्र मोदी एवं मुख्यमंत्री डॉ. मोहन यादव के नेतृत्व में विकास और जनकल्याण की योजनाएं लगातार आगे बढ़ रही हैं। कार्यक्रम में, वरिष्ठ भाजपा पदाधिकारी, जनप्रतिनिधि, जिला पदाधिकारी एवं बड़ी संख्या की कार्यकर्ता उपस्थित रहे।

आखिर केन नदी के सुध कब और कौन लेगा, नदी का अस्तित्व स्वतः कर रहा हालात बयां

जहां कभी बहती थी निर्मल जल धारा आज डबरों में तब्दील हो रही केन नदी की धारा



प्रकृति से प्रदत्त थी आज नदियां भी हमारी अगर सुरक्षित नहीं तो फिर भावी भविष्य कैसे रेत निकाल ली गई पत्थर झन्ना से अलग कर दिये गये। केन का स्वरूप सवतः बर्बादी के हालात अपनी दुर्दशा का शिकार बयां कर रही है। आखिर कौन केन नदी की सुध लेगा जो कहीं न कहीं हमारी प्राचीन धरोहर हमें

कि खोजने से भी जल की पहचान करना होगा। तब कौन जिम्मेदार होगा आखिरकार सरकार के जिम्मेदार मसीहा भागीरथ तो नहीं बन सकते जिन्होंने गंगा प्रगट की आखिरकार जो नदियां हमें प्रकृति से प्रदत्त मिली है इनकी सुरक्षा करना तो कहीं न कहीं नैतिक जिम्मेदारी जिम्मेदारों को लेना लाजमी है। सभी आंख

मुंदकर केन नदी की दुर्दशा देख रहे है फिर भी मौन व चुपपी चिंता का विषय कहने को तो नियम बनाये गये केन नदी की धारा से कितनी गहराई से रेत निकालने के लिये नियम बनाये गये कौन इसकी पड़ताल करेगा आखिरकार कैसे केन नदी बचेगी जो सबसे बड़ा सवाल सामने है अजयगढ़ तहसील अंतर्गत केन नदी के किनारे बसे गांवों का भविष्य कहीं न कहीं आगे आने वाले समय में जल स्तर को लेकर संकट की भयावह दिशा से गुजरेगा। कहने को तो जल की सुरक्षा को लेकर अभियान चलाये जाते है पर यहां तो नदी का जीवन ही संकट से गुजर रहा है आखिरकार कब और कौन केन नदी की सुध लेगा कौन बचायेगा केन नदी को जब भागीरथ नहीं बन सकते तो बिनाश का मार्ग तो न अपनायें आखिर जब नदी ही विलुप्त हो जायेगी तो फिर नदी किनारे बसे गांवों का जीवन कैसे आगे के लिये जाना जायेगा जो सबसे बड़ा सवाल है।

गौमाता गायब

अमानगंज। पन्ना जिले के अमानगंज क्षेत्र में गौसेवा के नाम पर ऐसा खेल चल रहा है, जिसने पूरी व्यवस्था की पोल खोल दी है। शासन करोड़ों रुपए गौवंश संरक्षण और गौशालाओं के संचालन पर खर्च कर रहा है, लेकिन जमीन पर हालात ऐसे हैं कि गौशालाओं में गाय नहीं, सिर्फ ताले और सन्नाटा मिल रहा है। ग्राम पंचायत बलगहा स्थित राम जानकी गौशाला इसका सबसे बड़ा उदाहरण बनकर सामने आई है। मीडिया द्वारा दो-दो बार निरीक्षण किए जाने के बाद भी गौशाला में एक भी गोवंश नहीं मिला, लेकिन सरकारी कागजों में सब कुछ चमचमाता हुआ दर्ज है। गायें भी मौजूद, चारा भी पहुंच रहा और भुगतान भी जारी! अब बड़ा सवाल यही है कि आखिर चारा खा कौन रहा है और पैसा जा कहाँ रहा है? आरोप सीधे अमानगंज वेटनरी विभाग पर लग रहे हैं। स्थानीय लोगों का कहना है कि पशु



विभाग में पदस्थ डॉक्टर और कर्मचारी गौशाला संचालकों के साथ मिलकर “गौसेवा” को कमाई का सिंडिकेट बना चुके हैं। शासन

दीवार निर्माण को लेकर सगे भाइयों में विवाद, जमकर चले ईट-पत्थर

दोनों पक्षों ने अमानगंज थाने में दर्ज कराई रिपोर्ट, पुलिस जांच में जुटी

अमानगंज। थाना क्षेत्र अंतर्गत ग्राम मढ़ियाकला में दीवार निर्माण को लेकर सगे भाइयों के बीच विवाद इतना बढ़ गया कि दोनों पक्षों में जमकर मारपीट हो गई। घटना में दोनों पक्षों के लोगों को चोटें आई हैं। पुलिस ने दोनों ओर से मामला दर्ज कर जांच शुरू कर दी है। पुलिस से मिली जानकारी के अनुसार मढ़ियाकला निवासी शंकर प्रसाद विश्वकर्मा ने रिपोर्ट दर्ज कराई कि उसका भाई अर्जुन विश्वकर्मा घर के पास दीवार निर्माण करवा रहा था। निर्माण कार्य के दौरान दीवार पर डाले जा रहे पानी से उसके मकान में सीलन और पानी रिसने की समस्या हो रही थी। इसी बात को लेकर दोनों भाइयों के बीच विवाद हो गया। आरोप है कि विवाद के दौरान अर्जुन विश्वकर्मा एवं उसके परिवार के लोगों ने गाली-गलौज करते हुए ईंट एवं हाथ-घूंसे से मारपीट की, जिससे उसकी पत्नी ममता विश्वकर्मा सहित उसे चोटें आईं। वहीं दूसरे पक्ष के अर्जुन विश्वकर्मा ने पुलिस को बताया कि वह अपने घर की दीवार बनवा रहा था, तभी बड़े भाई शंकर प्रसाद ने आकर विवाद शुरू कर दिया। अर्जुन के अनुसार शंकर प्रसाद एवं उसकी पत्नी ने ईंट से हमला कर उसकी पत्नी और बेटे अरुण को घायल कर दिया। घटना के दौरान गांव के लोगों ने बीच-बचाव कर मामला शांत कराया। दोनों पक्षों ने एक-दूसरे पर जान से मारने की धमकी देने के आरोप भी लगाए हैं। अमानगंज पुलिस ने दोनों पक्षों की शिकायत पर भारतीय न्याय संहिता की विभिन्न धाराओं के तहत प्रकरण दर्ज कर विवेचना प्रारंभ कर दी है।

अमानगंज में कागजों पर पल रही गायें गौशालाओं को बना दिया कमाई का एटीएम

यह है कि करीब पांच साल से संचालित इन गौशालाओं का न तो गंभीर निरीक्षण हुआ और न ही कभी कोई ठोस कार्रवाई। यानी गायें कागजों में पलती रहीं, फाइलों में चारा खाती रहीं और सरकारी पैसा धीरे-धीरे भ्रष्टाचार की भेंट चढ़ता रहा। सूत्र बताते हैं कि कई गौशालाओं में सिर्फ नाम के लिए कुछ मवेशी रखे जाते हैं, बाकी संख्या रिकॉर्ड में पूरी कर दी जाती है। झरकुंआ ग्राम पंचायत स्थित गौशाला पर भी इसी तरह के आरोप लग रहे हैं, जहां गौशाला अब संरक्षण केंद्र कम और “सरकारी रकम निकालने का जरिया” ज्यादा बन चुकी है।

अब सवाल सीधा है - क्या गौमाता सिर्फ फाइलों में ही जिंदा रहेंगी? क्या जिम्मेदार अधिकारियों कभी इन “घोटालाशालाओं” की सच्चाई देखने मैदान में उतरेंगे? या फिर गौसेवा के नाम पर सरकारी खजाने की लूट यूं ही जारी रहेगी।

महंगाई को लेकर नगर कांग्रेस कमेटी पन्ना का फूटा गुस्सा

पन्ना। केंद्र की भाजपा सरकार द्वारा लगातार बढ़ाई जा रही तेल और रसोई गैस की कीमतों के खिलाफ नगर कांग्रेस कमेटी पन्ना ने कड़ा विरोध दर्ज कराया है। नगर कांग्रेस कमेटी के अध्यक्ष स्वतंत्र प्रभाकर अवस्थी ने केंद्र सरकार की नीतियों पर तीखा प्रहार करते हुए इसे जनता के साथ सरासर अन्याय बताया है।

अध्यक्ष स्वतंत्र प्रभाकर अवस्थी ने जारी बयान में कहा कि भाजपा सरकार आम जनता की जेब पर डाका डाल रही है। पिछले महज 9 दिनों के भीतर पेट्रोल के दामों में 4.87 रुपए और डीजल के दामों में 4.91 रुपए की भारी वृद्धि की जा चुकी है। इस बेतहाशा बढ़ोतरी से न केवल परिवहन महंगा होगा, बल्कि रोजमर्रा की सभी आवश्यक वस्तुओं के दाम भी आसमान छूने लगेंगे। उन्होंने आगे कहा कि इस तेल वृद्धि से पहले सरकार रसोई गैस के दाम बढ़ाकर आम गृहिणियों का बजट पहले ही बिगाड़ चुकी है। एक तरफ बेरोजगारी और मंदी से जनता त्रस्त है, वहीं दूसरी तरफ सरकार मुनाफाखोरी में व्यस्त है। नगर अध्यक्ष श्री अवस्थी ने कहा यह सरकार शअच्छे दिनश का वादा करके सत्ता में आई थी, लेकिन आज देश की जनता को महंगाई के दलदल में धकेल दिया गया है। कांग्रेस पार्टी चुप नहीं बैठेगी



और इस जनविरोधी फैसले के खिलाफ सड़क पर उतरकर उग्र आंदोलन करेगी।

अघोषित कटौती बनी समस्या

नगर कांग्रेस अध्यक्ष स्वतंत्र प्रभाकर अवस्थी ने कहा कहा कि एक तरफ प्रकृति की मार दूसरी तरफ बिजली की कटौती इस भीषण गर्मी में जब शहर के लोग रात रात भर बिजली न रहने के कारण जग रहे हैं तो ग्रामीण क्षेत्रों की क्या हालत होगी वह स्वयं अंदाजा लगाया जा सकता है। उन्होंने कहा कि कांग्रेस पार्टी आमजनता के साथ बहुत जल्द बिजली विभाग के दफ्तर का घेराव करेगी।

पन्ना पुलिस द्वारा दो अलग-अलग चोरी की घटनाओं का खुलासा, आरोपी गिरफ्तार, चोरी गया मशरूका बरामद

पन्ना। पुलिस अधीक्षक पन्ना श्रीमती निवेदिता नायडू के निर्देशन में थाना देवेंद्रनगर पुलिस को चोरी की दो अलग-अलग घटनाओं में महत्वपूर्ण सफलता प्राप्त हुई है। पुलिस टीम द्वारा त्वरित कार्रवाई करते हुए चोरी की घटनाओं का खुलासा कर आरोपी को गिरफ्तार किया गया तथा उसके कब्जे से चोरी गया मशरूका बरामद किया गया। प्रथम घटना में फरियादी धर्मेन्द्र रैकवार उर्फ



बिन्दा निवासी ग्राम रैगढ़ थाना देवेंद्रनगर द्वारा रिपोर्ट दर्ज कराई गई कि उसके पड़ोसी गोविंद उर्फ रामकलेश दीमर द्वारा उसके घर में घुसकर उसकी पत्नी के सोने-चांदी के आभूषण चोरी कर लिए गए हैं। चोरी गए सामान में लगभग एक तोला वजनी सोना का मंगलसूत्र एवं करीब दो तोला वजनी चांदी की पायल शामिल थी, जिसकी कुल अनुमानित कीमत लगभग 1 लाख 54 हजार रुपये है। रिपोर्ट पर थाना देवेंद्रनगर में अपराध क्रमांक 255/2026 धारा 331(4), 305(ए) बी.एन.एस. के तहत प्रकरण पंजीबद्ध कर विवेचना में लिया गया. के तहत प्रकरण पंजीबद्ध कर विवेचना में लिया गया. के तहत प्रकरण पंजीबद्ध किया गया। घटनाओं की गंभीरता को देखते हुए पुलिस अधीक्षक पन्ना द्वारा आरोपी की गिरफ्तारी एवं चोरी गए माल की बरामदगी हेतु आवश्यक निर्देश दिए गए। अतिरिक्त पुलिस अधीक्षक पन्ना सुश्री वंदना

चौहान एवं अनुविभागीय अधिकारी पुलिस पन्ना श्री एस.पी. सिंह बघेल के मार्गदर्शन तथा थाना प्रभारी देवेंद्रनगर उप निरीक्षक संतोष सिंह यादव के नेतृत्व में विशेष पुलिस टीम गठित की गई। पुलिस टीम द्वारा मुखबिर तंत्र सक्रिय कर लगातार पतासो की गई। प्राप्त सूचना के आधार पर संदेही को अभिरक्षा में लेकर पूछताछ की गई, जिसमें आरोपी द्वारा दोनों चोरी की घटनाएं करना स्वीकार किया गया। आरोपी के कब्जे से चोरी गए सोने-चांदी के आभूषण एवं नगदी कुल कीमत लगभग 1 लाख 55 हजार रुपये बरामद कर जप्त किए गए। आरोपी को विधिवत गिरफ्तार कर माननीय न्यायालय के समक्ष प्रस्तुत किया गया।

गिरफ्तार आरोपी - गोविंद उर्फ रामकलेश दीमर पिता हक्कू दीमर, उम्र 24 वर्ष, निवासी ग्राम रैगढ़ थाना देवेंद्रनगर जिला पन्ना (म.प्र.)

सराहनीय योगदान - उक्त कार्रवाई में थाना प्रभारी देवेंद्रनगर उप निरीक्षक संतोष सिंह यादव, प्रधान आरक्षक शंकर प्रताप सिंह बुंदेला, लक्ष्मी नारायण यादव, अशोक कुमार बागरी, शिव स्वरूप तिवारी तथा आरक्षक बृजेन्द्र रैकवार, अंकित त्रिपाठी, दिनेश सोलंकी एवं मृगेन्द्र तिवारी का विशेष योगदान रहा।



देवेन्द्रनगर जैन समाज ने विहाररत संत-संतियों की सुरक्षा हेतु उठाई आवाज, सौंपा ज्ञापन

दैवेन्द्रनगर। श्री 1008 चन्द्रप्रभ दिगम्बर जैन मंदिर ट्रस्ट देवेन्द्रनगर द्वारा विहाररत जैन साधु-संतों एवं आर्थिकाओं की सुरक्षा को लेकर प्रदेश स्तर पर विशेष सुरक्षा व्यवस्था लागू किए जाने की मांग उठाई गई है इस संबंध में ट्रस्ट एवं जैन समाज द्वारा एक ज्ञापन प्रदेश अध्यक्ष, भारतीय जनता पार्टी मध्यप्रदेश को सौंपा गया

ज्ञापन में उल्लेख किया गया कि दिनांक 20 मई 2026 को रीवा शहर में कलेक्ट्रेट के सामने हुई सड़क दुर्घटना में विहाररत पुज्य आर्थिका श्रुतमति माताजी एवं संघ के साथ अत्यंत दुखद घटना घटित हुई जिसमें पुज्य आर्थिकाओं का असामयिक निधन हो गया। इस घटना से समस्त जैन समाज में गहरा शोक एवं आक्रोश व्याप्त है। जैन समाज ने मांग की है कि उक्त प्रकरण की निष्पष्ट एवं व्च्चीस्टरीय जांच कराई जाए तथा घटना से संबंधित सभी ब्ब्जट फुट्रेज वीडियो एवं डिजिटल साक्ष्यों को सुरक्षित रखा जाए साथ ही दोषियों के विरुद्ध कठोर कानूनी कार्यवाही सुनिश्चित की जाए। समाजजनों ने कहा कि जैन साधु-संत पूर्णतः अहिंसक एवं पैदल विहार करने वाले तपस्वी होते हैं, जो समाज को शान्ति संयम और करुणा का संदेश देते हैं ऐसे संतों की सुरक्षा राज्य की प्राथमिक जिम्मेदारी होनी चाहिए। ज्ञापन के माध्यम से संत सुरक्षा प्रोटोकॉल तत्काल लागू किए जाने की मांग करते हुए विहार मार्गों पर प्रशासनिक समन्वय, संवेदनशील क्षेत्रों में पुलिस सहायता ट्रैफिक नियंत्रण, चेतावनी संकेतक का संदेश देते हैं विशेष व्क्क्षेत्रों में विशेष सुरक्षा व्यवस्था सुनिश्चित करने का आग्रह किया गया। इस अवसर पर ट्रस्ट अध्यक्ष प्रदीप जैन उपाध्यक्ष इन्द्रचंद जैन महामंत्री रवि जैन सहित समाज के अनेक गणमान्य नागरिक उपस्थित रहे।



शराब के मामले में प्रधान आरक्षक एवं आरक्षक लाइन अटैच, सीएसपी को सौंपी गई जांच

छतरपुर। 2 दिन से एक बीडियो सोशल मीडिया में चल रहा था जिसमें यह दिखाया जा रहा था कि कोतवाली में पदस्थ प्रधान आरक्षक अरविंद्र शर्मा ने शराब माफिया से मिलकर अरविंद्र मिश्रा निवासी पंजाब बैंक के पीछे घर की छत के ऊपर 6 पेटी शराब रखबा दी थी। और बाद में इस शराब की जपती बनाकर मामला भी पंजीबद्ध किया गया था। इस मामले में प्रधान आरक्षक अरविंद्र शर्मा के साथ आरक्षक उमाशंकर शुक्ला भी शामिल था। दो दिन से यह बीडियो सोशल मीडिया में तेजी से चल रहा था, तो वहीं अरविंद मिश्रा ने भी एक बीडियो सोशल मीडिया में जारी कर अपनी सफाई दी थी। अरविन्द्र मिश्रा का कहना था की जिस दौरान पुलिसकर्मियों ने उसके घर के छत पर शराब रखवाई उस समय वह घर पर मौजूद भी नहीं था। पंजाब बैंक के पीछे वह किराए के मकान में रहता है पुलिस अधीक्षक रजत सकलेचा ने इस बीडियो की जांच की जिम्मेदारी एडीशनल एसपी आदित्य पटले को सौंपी थी। लेकिन इसी बीच यह खबर आई की पुलिस अधीक्षक रजत सकलेचा ने दोनो पुलिसकर्मियों प्रधान आरक्षक अरविन्द्र शर्मा, और आरक्षक उमाशंकर शुक्ला को लाईन अटैच करते हुए शराब के अपराध की जांच सीएसपी को सौंप दी है। अब सीएसपी एवं एडीशनलएसपी इस पूरे मामले की सच्चाई तक जाएंगे, क्योंकि जो सीसीटीवी बीडियो बायरल हो रहा है उसी आधार पर जांच चल रही है। अगर जांच में यह सही पाया जाता है कि वास्तव में पुलिसकर्मियों ने शराब माफिया से मिलकर शराब रखवाई थी और झूठा मामला अरविन्द्र मिश्रा पर पंजीबद्ध किया था, तो यह खाकी बंदी के लिए शर्मनाक बात होगी। क्योंकि पड़ोसी जिला पन्ना की पुलिस अधीक्षक ने अवैध बसूली के मामलें में मड़ला थाना प्रभारी सहित तीन पुलिसकर्मियों और एक अन्य पर एफआईआर दर्ज कराई और तीनों पुलिसकर्मियों को निलंबित कर दिया। अगर वास्तव में शराब के मामले में पुलिसकर्मी दोषी पाए जाते हैं, तो पन्ना एसपी की तरह छतरपुर एसपी को भी सख्त कार्यवाही करनी चाहिए। आपको बता दें कि प्रधान आरक्षक अरविन्द्र शर्मा नौगांव थाने में भी काफी विवादों में रहे और उन्हें एक मामले में तत्कालीन एसपी ने लाईन अटैच भी किया था।

विद्यार्थी 3 जून तक कर सकेंगे ऑनलाइन पंजीयन कटनी। मध्य प्रदेश के उच्च शिक्षा विभाग ने विद्यार्थियों की सुविधा को देखते हुये शैक्षणिक सत्र 2026-27 के लिए स्नातक एवं स्नातकोत्तर स्तिर के द्वितीय चरण की प्रवेश तिथि में आंशिक संशोधन किया है। जारी निर्देशों के मुताबिक, ऑनलाइन पंजीकरण 3 जून तक किया जा सकेगा, जबकि दस्तावेज सत्यापन की प्रक्रिया 22 मई से 4 जून तक चलेगी। स्नातक स्तर पर सीट आवंटन 7 जून को किया जाएगा और चयनित विद्यार्थियों को 7 जून से 13 जून के बीच प्रवेश शुल्क जमा करना होगा।

पानी के टैंक ने छीनी घर की खुशियां, 3 साल की मासूम की दर्दनाक मौत



छतरपुर। जिले के बमीठा थाना क्षेत्र में रविवार सुबह एक दर्दनाक हादसे ने पूरे परिवार को गहरे सदमे में डाल दिया। बमीठा पावर हाउस के पास किराए के मकान में रहने वाली 3 वर्षीय मासूम आरती अहिरवार की पानी से भरे टैंक में गिरने से मौत हो गई। जानकारी के अनुसार आरती अपने माता-पिता और 6 बहनों के साथ किराए के मकान में रहती थी। परिवार मजदूरी कर अपना जीवन यापन करता है। रविवार सुबह करीब 5 बजे जब घर के सभी लोग सो रहे थे, तभी मासूम आरती बाथरूम जाने के लिए उठी। इसी दौरान वह पानी पीने के लिए मटके के पास पहुंची, जो जर्जर और जंग लगे पानी के टैंक के ढक्कन पर रखा हुआ था। बताया जा रहा है कि जैसे ही बच्ची वहां पहुंची, टैंक का कमजोर ढक्कन टूट गया और वह सीधे पानी से भरे टैंक में गिर गई। कुछ देर बाद जब मां सपना अहिरवार की नींद खुली तो बेटा बिस्तर पर नहीं मिली। परिजनों ने उसकी तलाश शुरू की तो मासूम टैंक के अंदर मिली। घटना के बाद परिजन आनन-फानन में बच्ची को जिला अस्पताल लेकर पहुंचे, लेकिन डॉक्टरों ने जांच के बाद उसे मृत घोषित कर दिया।

छतरपुर , नौगांव, महाराजपुर, खजुराहो, लवकुशनगर, गौरिहार, बक्सवाहा

हरिभूमि

9

डकैती के प्रयास एवं अवैध हथियार के मामले में 10 हजार का ईनामी गौरिहार पुलिस ने पकड़ा

गौरिहार। पुलिस अधीक्ष रजत सकलेचा द्वारा जिले मे फरार आरोपियों की गिरफ्तारी के लिए विशेष अभियान चलाया गया है और उन्होंने पहली क्राईम मीटिंग में भी सभी थाना प्रभारियों को लंबित मामले निपटाने के निर्देश दिए थे और

मामले लंबित रहने का कारण भी पूछा गया था। इसी क्रम में गौरिहार टीआई आर.एन. पटैरिया ने पुलिस अधीक्षक के निर्देश का पालन करते हुए 16 साल से फरार 10 हजार के इनामी आरोपी को गिरफ्तार किया है वह डकैती के प्रयास के मामले में फरार था।



जानकारी के अनुसार थाना गौरिहार अंतर्गत वर्ष 2010 से डकैती का प्रयास एवं अवैध हथियार संबंधी प्रकरण का वारंटी फरार चल रहा था। पुलिस टीम द्वारा उक्त प्रकरण के फरार 10,000 हजार के इनामी वारंटी सिद्धा अहिरवार पिता वृंदावन अहिरवार निवासी

ग्राम छानी थाना सिसोलर जिला हमीरपुर उत्तर प्रदेश को गिरफ्तार किया गया। विधिवत कार्यवाही कर अभियुक्त को न्यायालय पेश किया गया। उक्त कार्यवाही में एसडीओपी नवीन दुबे, थाना प्रभारी आर. एन. पटैरिया, चौकी प्रभारी पहरा उप निरीक्षक देवेंद्र सिंह यादव के अलावा थाने का स्टाफ शामिल रहा।

तेंदूपत्ता तोड़ने गया युवक पेड़ से गिरा, हुई मौत

छतरपुर। जिले क्रे थाना बमीठा के अंतर्गत ग्राम सूरजपुरा निवासी 30 वर्षीय युवक तेंदूपत्ता तोड़ने के लिए पेड़ पर चढ़ा था। लेकिन पेड़ से गिरने पर युवक गंभीर रूप से घायल हो गया, जिसे उपचार क्रे लिए ग्वालियर ले जाते समय रास्ते मे ही दम तोड़

दोस्त ने की 23 वर्षीय युवक की गला रेतकर नृशंस हत्या, पैसों के लेनदेन का बताया जा रहा विवाद

छतरपुर। थाना लवकुशनगर के अंतर्गत शनिवार की रात करीब 9 बजे सिविल कोर्ट के पास एक 23 वर्षीय युवक की उसके ही दोस्तों ने बेरहमी से गला रेतकर हत्या कर दी। सांस नली कट जाने के कारण युवक के के. गुप्ता की मौके पर मौत हो गई, वहीं एक युवक सत्येन्द्र राजपूत घायल हो गया, जिसे अस्पताल में भर्ती कराया गया। मृतक के के गुप्ता पोस्ट ऑफिस में नौकरी करता था उसके गले और अन्य जगहों पर कई निशान भी हैं। जिला अस्पताल में भर्ती घायल सत्येन्द्र राजपूत ने बताया कि क्रिष्ण राजपूत को 50 हजार रूपए विककी विश्वकर्मा से लेना थे। विककी के बुलावे पर ही सत्येन्द्र राजपूत और क्रिष्ण राजपूत सत्येन्द्र की बाईंरु के अपने गांव बगमऊ से 6 किलोमीटर दूर लवकुशनगर अटकोहाँ तिगेला पहुंचे। सत्येन्द्र के अनुसार वहां पहले से ही विककी विश्वकर्मा उसका पिता बड़न विश्वकर्मा मनीष यादव, भरत द्विवेदी मौजूद थे। जब क्रिष्ण राजपूत ने अपने पैसों मांगे तो विककी विश्वकर्मा ने पैसे देने से साफ इन्कार करते हुए गाली दी और जान से मारने की धमकी दी। इसके बाद कुछ देर तक कड़ासुनी चली और किसी तरह मामला शांत हुआ। लेकिन विककी विश्वकर्मा 28 मई को 50 हजार रूपए देने की बात कह दी। इसी बीच के के. गुप्ता जो पहले से ही क्रिष्ण राजपूत की कार लेकर मौजूद था। वह भी मौके पर पहुंच गया और बातचीत के दौरान के के गुप्ता ने भी विककी विश्वकर्मा से क्रिष्ण के पैसे देने की बात कही, लेकिन विककी ने स्पष्ट रूप से इन्कार कर दिया। दोनों के बीच बहस बढ़ गई और विककी ने जान से मारने की धमकी देते हुए के के गुप्ता पर चाकू से हमला कर दिया। लेकिन सत्येन्द्र राजपूत और क्रिष्ण राजपूत ने बीच बचाव करने की कोशिश की, लेकिन वहां मौजूद अन्य लोगों ने उन्हें पकड़ लिया। इसी बीच भरत द्विवेदी ने सत्येन्द्र राजपूत पर चाकू से हमला कर दिया जो उसके पेट पर लगा। इस हमले की घटना के बाद शोर मचने पर आसपास के लोग जैसे ही लोग इकट्ठे हुए तो आरोपी विककी विश्वकर्मा बड़न विश्वकर्मा, मनीष यादव, और भरत द्विवेदी अपने साथियों के साथ भाग खड़े हुए विककी विश्वकर्मा ने के के गुप्ता का गला रेत दिया। जिससे भारी मात्रा में खून बहने लगा था और वह गंभीर रूप से घायल हो गया था वहां पर मौजूद आकाश चौरसिया प्रिन्स राजपूत और अन्य लोगों ने घायलों को उसी कार से अस्पताल पहुंचाया जहां डॉक्टर ने के के गुप्ता को मृत घोषित कर दिया। जबकि गंभीर रूप से घायल सत्येन्द्र राजपूत को जिला अस्पताल रेफर कर दिया गया। एसडीओपी नबीन दुबे के अनुसार आरोपियों की पहचान विककी विश्वकर्मा,बड़न विवक्कर्मा, भरत द्विवेदी

सरसेड़ उपसरपंच ने खोला मोर्चा: सरपंच पर गंभीर भ्रष्टाचार और बिना कार्य कराए राशि निकालने के आरोप, कलेक्टर से शिकायत

छतरपुर। जनपद पंचायत नौगांव अंतर्गत आने वाली ग्राम पंचायत सरसेड़ की उपसरपंच वर्षा भदौरिया ने पंचों और ग्रामीणों के साथ मिलकर सरपंच के खिलाफ मोर्चा खोल दिया है। उन्होंने ग्राम पंचायत में चल रहे निर्माण कार्यों में भारी भ्रष्टाचार और बिना काम कराए सरकारी राशि हड़पने के गंभीर आरोप लगाते हुए जिला कलेक्टर से लिखित शिकायत की है। यह शिकायत सरसेड़ में आयोजित जन समस्या निवारण शिविर के दौरान दर्ज कराई गई, जिसके बाद से क्षेत्र के प्रशासनिक गतिथारों में हड़कंप मच गया है। उपसरपंच वर्षा भदौरिया, पंचगणों और समस्त ग्रामवासियों की ओर से कलेक्टर को सौंपे गए पहले शिकायती पत्र में बताया गया है कि ग्राम चपरन में मुख्य मार्ग पर नाली निर्माण का कार्य कराया जा रहा है। इस निर्माण कार्य में सरपंच द्वारा घोर लापरवाही और घटिया सामग्री का इस्तेमाल किया जा रहा है। शिकायत में स्पष्ट किया गया है कि नाली में मजबूती के लिए लगाई जाने वाली लोहे की छड़ें बेहद कम मात्रा में उपयोग की जा रही हैं। जहाँ मानक अनुसार काम होना चाहिए, वहीं महज दो से तीन पतली छड़ें लगाई जा रही हैं, वह भी लगभग दो-दो फीट के बड़े अंतराल पर। इन्ना ही नहीं, निर्माण कार्य में रेत के स्थान पर डस्ट (धूल-मिट्टी) का धड़ल्ले से उपयोग किया जा रहा है। ग्रामीणों और पंचों का आरोप है कि सरपंच अपनी मनमानी से काम करा रहे हैं और स्थानीय पंचों को कार्य की कोई जानकारी नहीं दी जाती। इस संबंध में मुख्यमंत्री हेल्पलाइन 181 पर भी पूर्व में शिकायत दर्ज कराई गई थी, लेकिन स्थानीय स्तर पर कोई सुनवाई नहीं हुई। थक-हारकर ग्रामीणों ने अब कलेक्टर से इस नाली निर्माण कार्य के भुगतान पर तत्काल रोक लगाने और मौके की जांच कराकर बीरोप्य पर सख्त कार्यवाई की मांग की है।

इसी कड़ी में सौंपे गए दूसरे शिकायती पत्र में सरपंच पर और भी अधिक गंभीर वित्तीय अनियमितताओं के आरोप लगे हैं। उपसरपंच और ग्रामीणों ने कलेक्टर को बताया कि वर्तमान सरपंच द्वारा ग्राम पंचायत सरसेड़ में बिना कोई



धरातलीय कार्य कराए ही सरकारी खजाने से राशि निकाल ली गई है। शिकायत के अनुसार, ग्राम सरसेड़ में काले के महादेव मंदिर के पास स्थित सार्वजनिक कुूप और जगदीश के मकान के पास स्थित सार्वजनिक कुूप पर डग बैल रिचार्ज का निर्माण कार्य कागजों पर दिखाकर शासन की राशि का दुरुपयोग किया गया है, जबकि मौके पर ऐसा कोई काम नहीं हुआ है। इन दोनों मामलों को अत्यंत गंभीर बताते हुए उपसरपंच वर्षा भदौरिया और समस्त ग्रामवासियों ने जिला प्रशासन से मांग की है कि उक्त दोनों स्थलों की तत्काल मौके पर जाकर निष्पक्ष जांच कराई जाए। उन्होंने शासन की राशि का दुरुपयोग करने वाले दोषियों के खिलाफ कठोर दंडात्मक कार्यवाई करने का आग्रह किया है ताकि ग्राम पंचायत में विकास कार्यों को यही और पारदर्शी तरीके से सुचारु रूप से संचालित किया जा सके।

महाराजा छत्रसाल बुंदेलखंड विश्वविद्यालय में विवादास्पद सहायक प्राध्यापक भर्ती फिर शुरू

धारा 52 लागू होने के बावजूद बिना राज्यपाल की अनुमति के आदेश, कुलसचिव पर मनमानी का आरोप

छतरपुर। महाराजा छत्रसाल बुंदेलखंड विश्वविद्यालय (एमसीयू) में एक बार फिर प्रशासनिक अनियमितताओं और भर्ती घोटाले का मामला सुर्खियों में आ गया है। धारा 52 के तहत कार्यपरिदद भंग होने, आर्थिक अपराध प्रकोष्ठ (ईओडब्ल्यू) में लंबित जांच और विधानसभा में विधायक के विरोध के बावजूद कुलसचिव यशवंत पटेल द्वारा विवादित सहायक प्राध्यापकों की भर्ती प्रक्रिया दोबारा शुरू कराने का आदेश जारी करा लिया गया है।

भर्ती पर पहले ही लग चुकी थी रोक

विश्वविद्यालय में सहायक प्राध्यापकों की भर्ती के लिए 9 जनवरी 2025 को विज्ञापन जारी किया गया था। भारी अनियमितताओं और कथित लेन-देन की शिकायत राजभवन और ईओडब्ल्यू तक पहुंचने के बाद सागर कमिश्नर

की जांच रिपोर्ट के आधार पर शासन ने 25 जुलाई 2025 को भर्ती प्रक्रिया पर रोक लगा दी थी। जांच में तत्कालीन कुलपति के साथ कुलसचिव यशवंत पटेल को भी प्रथम दृष्टया दोषी माना गया था। 28 नवंबर 2025 को धारा 52 लगाकर कुलपति को हटा दिया गया, लेकिन कुलसचिव यशवंत पटेल पर कोई कार्रवाई नहीं हुई।

क्षेत्रीय विधायक ललिता यादव ने 24 फरवरी 2026 को विधानसभा में उच्च शिक्षा मंत्री के समक्ष इस मामले में कड़ा विरोध दर्ज कराया और शासन को गुमराह करने का आरोप लगाया। इसके बावजूद अगले ही दिन 25 फरवरी 2026 को उच्च शिक्षा मंत्रालय से भर्ती प्रक्रिया दोबारा शुरू करने का आदेश जारी कर दिया गया। विधायक के आरोप के अनुसार, कुलसचिव द्वारा विधानसभा प्रश्नों के गलत और भ्रामक उत्तर तैयार कर शासन को भेजे गए थे।



हाईवे की सड़क बनी मौत का रास्ता, लाखों खर्च के बाद भी सड़क तबाह

छतरपुर।

शहर के बस स्टैंड से लेकर आरटीओ ऑफिस तक हाल ही में बनी हाईवे सड़कें बर्दहाल हो चुकी हैं। सड़क पर जगह-जगह बड़े-बड़े गड्ढे हो गए हैं, जिससे आए दिन हादसे हो रहे हैं और लोगों की जान जोखिम में पड़ रही है। स्थानीय लोगों का कहना है कि सड़क निर्माण में घटिया सामग्री का इस्तेमाल किया गया, साथ ही उचित ड्रेनेज व्यवस्था नहीं होने और भारी वाहनों के लगातार दबाव के कारण सड़क इतनी जल्दी खराब हो गई।गुरुद्वारा से लेकर फोरलेन महोबा खिज तक सड़क की हालत बेहद खराब बनी हुई है। वाहन चालकों को हर दिन परेशानी का सामना करना पड़ रहा है। कई बार दौपहिया वाहन चालक गड्ढों में गिरकर घायल हो चुके हैं। लोगों का आरोप है कि जिम्मेदार अधिकारी घसी गाड़ियों में निकल जाते हैं, लेकिन उन्हें सड़क पर खोे जानलेवा गड्ढे दिखाई नहीं देते।स्थानीय नागरिकों ने यह भी बताया कि डिवाइडर के सौंदर्यीकरण का काम अधूरा पड़ा हुआ है। न तो डिवाइडर पर लाइटें लगाई गईं और न ही रेलिंग का काम पूरा किया गया। लंबे समय से निर्माण कार्य बंद पड़ा है। लोगों को डर है कि आगामी बारिश में ये गड्ढे और गहरे हो जाचेंगे, जिससे बड़े हादसे हो सकते हैं।नागरिकों ने प्रशासन और संबंधित विभाग से जल्द सड़क की मरम्मत करावें, गड्ढे भरवाने और अधूरे निर्माण कार्य पूरे करावें की मांग की है, ताकि लोगों को राहत मिल सके और हादसों पर रोक लगाई जा सके।

बीच सड़क पर युवतियों का हाई वोल्टेज ड्रामा, बाल पकड़कर चले लात-घूंसे

छतरपुर। शहर के सिटी कोतवाली थाना क्षेत्र अंतर्गत छत्रसाल चौक स्थित यातायात चौकी के पास बीच सड़क पर दो युवतियों के बीच जमकर मारपीट हो गई। तेज गर्मी और करीब 45 डिग्री तापमान के बीच दोनों युवतियां एक-दूसरे के बाल पकड़कर लात-घूंसों से हमला करती रहीं, जिससे मौके पर अफरा-तफरी का माहौल बन गया। प्रत्यक्षदर्शियों के मुताबिक काफी देर तक सड़क पर हंगामा चलता रहा, लेकिन वहां मौजूद लोग तमाशबीन बने रहे। विवाद शांत कराने की बजाय कई लोगों ने अपने मोबाइल फोन निकालकर घटना का वीडियो बनाना शुरू कर दिया। दोनों युवतियों के बीच विवाद किस बात को लेकर हुआ, इसका कारण अभी स्पष्ट नहीं हो सका है। बताया जा रहा है कि कुछ देर बाद एक व्यक्ति ने बीच-बचाव कर दोनों को अलग कराया, तब जाकर मामला शांत हुआ। घटना स्थल से कुछ दूरी पर यातायात चौकी मौजूद होने के बावजूद तत्काल हस्तक्षेप नहीं होने को लेकर भी लोगों में चर्चा रही। वहीं मारपीट का वीडियो सोशल मीडिया पर तेजी से वायरल हो रहा है।

पंडित दीनदयाल प्रशिक्षण महा अभियान में शामिल हुए भाजपा प्रदेश अध्यक्ष



छतरपुर। भारतीय जनता पार्टी के पंडित दीनदयाल प्रशिक्षण महा अभियान के अंतर्गत छतरपुर के ला कैपिटल में आयोजित प्रशिक्षण कार्यक्रम में भाजपा प्रदेश अध्यक्ष हेमंत खंडेलवाल शामिल हुए। कार्यक्रम में भाजपा संगठन को मजबूत करने, कार्यकर्ताओं को पार्टी की विचारधारा एवं संगठनात्मक कार्यप्रणाली से जोड़ने पर विशेष जोर दिया गया।

इस अवसर पर पूर्व प्रदेशाध्यक्ष व खजुराहो सांसद वीडी शर्मा, संभागीय प्रभारी गोरव रणदेव, जिला प्रभारी नीरज मलोरिया, पाठ्य पुस्तक निगम के अध्यक्ष शैलेन्द्र बरूआ, राज्यमंत्री दिलीप अहिरवार, भाजपा जिलाध्यक्ष चन्द्रभान सिंह, विधायक ललिता यादव, बिजावर विधायक राजेश शुक्ला बबलू, महाराजपुर विधायक कामख्या प्रताप सिंह एवं राजनगर विधायक अरविंद पटैरिया सहित जिले के पदाधिकारी और बड़ी संख्या में भाजपा कार्यकर्ता उपस्थित रहे।

दोस्त ने की 23 वर्षीय युवक की गला रेतकर नृशंस हत्या, पैसों के लेनदेन का बताया जा रहा विवाद



और मनीष यादव के रूप में की गई है और उनके विरुद्ध हत्या का मामला दर्ज किया गया है, वहीं घटना की खबर लगते ही करखे में सनसनी फैल गई। पुलिस ने आरोपियों की गिरफ्तारी के लिए टीमें भेजी लेकिन आरोपी हाथ नहीं लगे। घटना के दूसरे दिन मृतक के शव का पोस्टमार्टम कराया गया लेकिन पुत्र की मौत को लेकर मृतक की मां का बुरा हाल देखने को मिला और वह सीधा विककी विश्वकर्मा पर आरोप लगा रही थी।

एसपी ने घटना स्थल का किया निरीक्षण -

सरेराह युवक की गला रेतकर हत्या की घटना के दूसरे दिन पुलिस अधीक्षक रजत सकलेचा और एडीशनल एसपी आदित्य पटले के साथ घटना स्थल का निरीक्षण किया। वहीं एसडीओपी नबीन दुबे, एफएसएल टीम एवं गॅंग स्कड, फिगर प्रिंट टीम ने घटना संबंधी साक्ष्य जुटाए, तो वहीं घटना स्थल से चंद कदम दूरी पर एक धारदार हथियार पुलिस ने बरामद किया है। पुलिस अधीक्षक रजत सकलेचा ने बताया कि परिजनों के कथन के अनुसार 4 नामजद आरोपी जिसमे बड़न विश्वकर्मा, विककी विश्वकर्मा, भरत द्विवेदी, मनीष यादव पर हत्या वा हत्या के प्रयास सहित अन्य धाराओं में मामला पंजीबद्ध किया गया है। इस मामले मे जो अन्य आरोपी होंगे, उन्हें भी नामजद किया जाएगा। फिलहाल इस घटना को लेकर गुप्ता परिवार में कोहराम मच हुआ है।

जंगल में पुलिस का छापा, 369 लीटर अवैध शराब जब्त, एक आरोपी गिरफ्तार



बकस्वाहा। अवैध शराब तस्करी के खिलाफ चलाए जा रहे अभियान के तहत बक्सवाहा पुलिस ने

बड़ी कार्रवाई करते हुए जंगल क्षेत्र से भारी मात्रा में देशी शराब बरामद की है। थाना प्रभारी जितेंद्र वर्मा के नेतृत्व में पुलिस टीम ने 24 मई 2026 की सुबह करीब 11 बजे ऊमरगंझिरिया जंगल में दबिश दी।

कार्रवाई के दौरान पुलिस ने एक्सयूवी-500 वाहन क्रमांक एम्पी 04 सीपी 3999 की तलाशी ली, जिसमें 10 पेटियों में 90 लीटर प्लेन देशी शराब तथा 31 पेटियों में 279 लीटर देशी मसाला शराब बरामद हुई। कुल 369

लीटर शराब की अनुमानित कीमत करीब 1.95 लाख रुपये बताई गई है। वहीं जन्त वाहन की कीमत लगभग 4 लाख रुपये आंकी गई है।

मौके से ग्राम सोरई निवासी कन्हैया यादव (38) को गिरफ्तार किया गया, जबकि वाहन चला रहा दूसरा आरोपी नातीराजा निवासी जगारा थाना बाजना पुलिस को चकमा देकर फरार हो गया। पुलिस ने आरोपियों के खिलाफ आबकारी अधिनियम के तहत मामला दर्ज कर लिया है। फरार आरोपी की तलाश जारी है और मामले की जांच की जा रही है।



15 मई के सड़क हादसे में दूसरी मौत, इलाज के दौरान युवक ने तोड़ा दम

छतरपुर जिले के गढ़ीमलहरा थाना क्षेत्र में 15 मई को हुए दर्दनाक सड़क हादसे में घायल दूसरे युवक की भी मौत हो गई। हादसे में अब तक दो युवकों की जान जा चुकी है, जबकि एक युवक मामूली रूप से घायल हुआ था, जिसकी हालत अब सामान्य बताई जा रही है।हाजकरी के अनुसार कलानी निवासी रामगोपी अहिरवार के बेटे की शहदी में शामिल होने के लिए तीन युवक 14 मई को उत्तर प्रदेश के करतल नरेंगी नौ अई थें। शहदी समारोह से लौटते समय 15 मई की सुबह करीब 8 बजे अर्जुन अहिरवार (19) निवासी कलानी, अंशु अहिरवार (20) निवासी खरगापुर और अभिषेक उर्फ बच्चा अहिरवार (18) निवासी कलानी बाइक से वापस आ रहे थे। इसी दौरान गढ़ीमलहरा थाना क्षेत्र के ऊजरा गांव के पास उनकी तेज रफ्तार बाइक सड़क किनारे खड़े ट्रक से जा टकराई।भीषण टक्कर में तीनों युवक गंभीर रूप से घायल हो गए, जिन्हें तत्काल जिला अस्पताल लाया गया। प्राथमिक उपचार के बाद हालत नाजुक होने पर अंशु और अर्जुन को रेफर किया गया था। अंशु की 15 मई को झांसी में इलाज के दौरान मौत हो गई थी, जबकि ग्वालियर में उपचाररत अर्जुन ने आज छतरपुर लते समय रास्ते में दम तोड़ दिया।तीसरे घायल अभिषेक को मामूली चोटें आई थीं और उसकी हालत अब खतरे से बाहर बताई जा रही है। दूसरे मृत युवक के शव का जिला अस्पताल में पोस्टमार्टम कराया जा रहा है। हादसे के बाद दोनों परिवारों में शोक का माहौल बना हुआ है।

ख़बर संक्षेप

मुख्यमंत्री डॉ मोहन यादव रीवा एयरपोर्ट से बेंगलुरु के लिए हुए रवाना

रीवा। मुख्यमंत्री डॉ मोहन यादव सिंगरौली प्रवास के उपरांत रविवार सुबह हेलिकॉक्टर से रीवा एयरपोर्ट पहुंचे। रीवा एयरपोर्ट से मुख्यमंत्री वायुयान द्वारा बेंगलुरु के लिए रवाना हुए। एयरपोर्ट में मुख्यमंत्री ने जनप्रतिनिधियों की उपस्थिति में कलेक्टर नरेंद्र कुमार सूर्यवंशी से चर्चा करते हुए कहा कि शासन की योजनाओं का समाज के अंतिम छोर तक के व्यक्ति तक लाभ पहुंचाएं। उन्होंने कहा कि इसी प्रकार सक्रियता व संवेदनशीलता से ग्रामीण स्तर तक भ्रमण कर पूरे मनोयोग व पारदर्शिता के साथ शासन की योजनाओं का लाभ लोगों को दिलाने की पहल की जारी रखें। रीवा एयरपोर्ट में इस दौरान विधायक गुड श्री नागेन्द्र सिंह, विधायक रामपुर बघेलाना श्री विक्रम सिंह, जिला भाजपा अध्यक्ष श्री वीरेन्द्र गुप्ता, जिला पंचायत अध्यक्ष श्रीमती नीता कोल, विन्ध्य किसान प्राधिकरण के उपाध्यक्ष डॉ. अजय सिंह, डीआईजी हेमंत चौहान, कलेक्टर नरेंद्र कुमार सूर्यवंशी, पुलिस अधीक्षक गुरुकरण सिंह, आयुक्त नगर निगम अक्षत जैन सहित जनप्रतिनिधि एवं प्रशासनिक अधिकारी उपस्थित रहे।

गहरे गहूँ में गिरने से युवक की हुई मौत

कटनी। बड़वारा थाना क्षेत्र में एक 30 वर्षीय युवक गहूँ में गिर गया जिससे उसकी मौत हो गई। पुलिस ने गैर-इरादतन हत्या का मामला दर्ज किया है। घटना बड़वारा के शेर चौक की है। पुलिस के अनुसार नवीन गुप्ता निवासी रोहनिया का शेर चौक में एक मकान का निर्माण कार्य चल रहा था। इस निर्माणाधीन मकान में टायलेट निर्माण के लिये गहरा गड्ढा खोदा गया था। नियमों के मुताबिक किसी भी सार्वजनिक या रहियशरी इलाके में ऐसे निर्माण को ढककर रखना या उसके आसपास बैरिकेडिंग करना अनिवार्य होता है लेकिन नवीन गुप्ता ने इस टैंक को बिना किसी सुरक्षा उपाय या चेतावनी बोर्ड के पूरी तरह खुला छोड़ दिया था। 14 मई को ग्राम बड़वारा का रहने वाला 30 वर्षीय युवक उमेश कुमार वर्मा से गुजर रहा था। गड्ढे के पास पार्श्व रोशनी या सुरक्षा घेरा न होने के वह सीधे उसमें जा गिरा जिससे उसकी मौत हो गई। घटना की सूचना मिलने के बाद पुलिस ने मौका मुआयना कर मामले की जांच की। शुरुआती जांच में ही यह साफ हो गया कि अगर टैंक को ढककर रखा गया होता, तो युवक की जान बच सकती थी। पुलिस ने मकान मालिक नवीन गुप्ता के खिलाफ मामला दर्ज किया है।

विदेश में पढ़ाई के लिए छात्रवृत्ति हेतु आवेदन की आज अंतिम तिथि

कटनी। राज्य शासन के उच्च शिक्षा विभाग द्वारा शैक्षणिक सत्र 2026-27 के लिए अनाश्रित वर्ग के प्रतिभाशाली छात्र-छात्राओं को विदेश में उच्च शिक्षा प्राप्त करने के लिए छात्रवृत्ति योजना के अंतर्गत आवेदन की अंतिम तिथि 25 मई है। योजना के तहत स्नातकोत्तर एवं पीएच.डी. पाठ्यक्रमों में अध्ययन करने वाले विद्यार्थियों को राज्य शासन द्वारा आर्थिक सहायता प्रदान की जाएगी। योजना के अंतर्गत जुलाई से दिसंबर 2026 के मध्य प्रारंभ होने वाले सत्र शामिल रहेंगे।

ईद-ए-अजहा पर्व में व्यवस्थाएं करने लगाई इ्यूटी

कटनी। मुस्लिम समुदाय के द्वारा आगामी 27 या 28 मई को मनाए जाने वाले ईद-ए-अज्हा पर्व को दृष्टिगत रखते हुए नगर पालिक निगम कटनी द्वारा शहर में आवश्यक नागरिक सुविधाओं को सुचारु बनाए रखने हेतु व्यापक व्यवस्था सुनिश्चित करने हेतु निगमायुक्त सुश्री तपस्या परिहार द्वारा जारी आदेश के अनुसार पर्व के दौरान मुस्लिम बाहुल्य क्षेत्रों एवं प्रमुख स्थलों पर विशेष व्यवस्था सुनिश्चित करने के लिए अधिकारियों एवं कर्मचारियों की दृष्टी निर्धारित की गई है। निगमायुक्त द्वारा जारी आदेश के तहत मुस्लिम बाहुल्य क्षेत्रों ईदगाह, मस्जिदों एवं कब्रिस्तानों के आसपास के गड्ढों की आवश्यकतानुसार मरम्मत कराने क्षेत्रीय स्वरूपा निरीक्षकों एवं स्वास्थ्य प्रभारी की इ्यूटी लगाई गई है। निगमायुक्त सुश्री परिहार द्वारा उपयंत्रो मद्दुल श्रीवास्तव एवं सहायक फायर निरीक्षक शैलेन्द्र दुबे को पुलिस कंट्रोल रूम से समन्वय स्थापित कर फायर बिगड़े वाहन एवं टैंकर की व्यवस्था सुनिश्चित करने के निर्देश दिए है।

ग्रामीण एवं शहरी क्षेत्र में समन्वय बनाकर पेयजल समस्या का निराकरण करें - मुख्य सचिव

कलेक्टर प्रत्येक दिन पेयजल समस्या का रिव्यू करें



रीवा। मुख्य सचिव अनुराग जैन ने वीडियो कॉन्फ्रेंसिंग के माध्यम से ग्रामीण एवं शहरी क्षेत्र में पेयजल समस्या के संबंध में समीक्षा करते हुए निर्देश दिये कि प्रशासनिक समन्वय बनाकर समस्याग्रस्त क्षेत्रों में इसका निराकरण करें। उन्होंने कहा कि कंट्रोल रूम स्थापित करते हुए कम्प्यूनिकेशन बनाकर कार्य करें। उन्होंने जिलों के कलेक्टर्स को निर्देशित किया कि वह प्रत्येक दिन पेयजल से संबंधित समस्या का रिव्यू करें। मुख्य सचिव ने कहा कि इस वर्ष गर्मी ज्यादा पड़ रही है और आने वाले एक माह तक ऐसी गर्मी

की संभावना है। अतः पेयजल से संबंधित समस्या का निराकरण करने के लिए तत्परता बरतना आवश्यक है। उन्होंने कहा कि सीएम हेल्पलाइन व अन्य माध्यमों से पेयजल से संबंधित प्राप्त शिकायतों को समय सीमा में निराकरण करायें तथा पेयजल से जुड़े अधिकारियों, कर्मचारियों के अवकाश प्रतिबंधित करें। मुख्य सचिव ने कहा कि शहरी क्षेत्रों में जहां टैंकर के माध्यम से पानी की सप्लाई की जा रही है उसके संबंध में जनप्रतिनिधियों को सूचना दें तथा इसका दुरुपयोग कदापि न हो। उन्होंने कहा कि जहां पानी की

कमी हो वहां निजी जल स्रोत से पानी का उपयोग करें। ग्रामीण क्षेत्रों में पंचायत व पीएचई विभाग की संयुक्त जिम्मेदारी है कि वह पेयजल व्यवस्था सुनिश्चित करायें। बसाहटवार मैपिंग करते हुए बिगड़े हैण्डपंपों के सुधार तथा राइजर पाइप बढ़ाने के कार्य को तत्परता से करने के निर्देश वीडियो कॉन्फ्रेंसिंग में दिये गये। पंचायतों के पास उपलब्ध धन राशि का उपयोग पेयजल कार्य में किये जाने की बात इस दौरान कही गई। उन्होंने कहा कि यह सुनिश्चित करें कि नल जल योजनाओं के बिजली के कनेक्शन न कटे और सिंगल फेज

टूबवेल की व्यवस्था सुचारू रूप से रहे। उन्होंने पेयजल के संबंध में संभागीय कमिश्नर को भी नियमित तौर पर रिव्यू करने के निर्देश दिये। वीडियो कॉन्फ्रेंसिंग में कमिश्नर कार्यालय के एनआईसी में रीवा कमिश्नर बीएस जामोद, संयुक्त आयुक्त सुदेश मालवीय, उपायुक्त एमएल अहिरवार, अधीक्षण यंत्री महेन्द्र सिंह, संयुक्त संचालक एचएस मिश्रा, कलेक्ट्रेट के एनआईसी में आयुक्त नगर निगम अक्षत जैन, सीईओ जिला पंचायत मेहतबाव सिंह गुर्जर, अपर कलेक्टर श्रीमती सपना त्रिपाठी उपस्थित रहे।

स्वतंत्रता सेनानी की अर्धांगिनी लेखिका उमा खरे को 94 जयंती पर याद करते हुए दी गई श्रद्धांजलि

रीवा। ताप्रपत्रधारी स्वतंत्रता संग्राम सेनानी स्वर्गीय ओमकार नाथ खरे की धर्मपत्नी एवं लोकतंत्र सेनानी अजय खरे की मां लेखिका स्वर्गीया श्रीमती उमा खरे की 94 वीं जयंती की पावन स्मृति में रीवा के नेहरू नगर स्थित निवास पर उन्हें याद किया गया। ज्येष्ठ पुत्र अजय एवं पुत्रवधू डॉ गांधरी खरे ने उनके चित्र पर पुष्पांजलि अर्पित करते हुए सादर नमन किया। इस अवसर पर देश के विभिन्न भागों से लोकतंत्र सेनानी रघुपति सिंह पटना , बजरंग सिंह मिहिजाम, कृष्ण बल्लभ सहाय धनबाद, विनोद कोचर बालाघाट, वरिष्ठ पत्रकार गंगा प्रसाद कोलकाता,अनिल जैन दिल्ली, मधुकर जी, अशोक वर्मा रांची, मधुकर द्विवेदी रीवा, माधुरी लाल भोपाल, राजकुमार सिन्हा बरगी जबलपुर, अदिप कुमार, राशि भूषण शर्मा, गिरीश श्रीवास्तव, कीर्ति श्रीवास्तव दुर्ग, कुमार कंबोज, अमरेंद्र श्रीवास्तव बेतिया, शैलेन्द्र श्रीवास्तव, संतोष पाण्डेय, प्रेम कुमार चकियार, देवेश वर्मा एडवोकेट, विवेकानंद त्रिपाठी, नारी चेतना मंच की वरिष्ठ नेत्री सुनीता सिंह, मीरा पटेल, सुधा सिंह, मीना वर्मा, प्रवीण मल्होत्रा, मानवेंद्र द्विवेदी एडवोकेट ,राशि शेखर सिंह, संजय तिवारी , जिला पंचायत रीवा सदस्य लालमणि त्रिपाठी, राजीव नारक परमेश्वरम ,रमेंद्र कुमार पाण्डेय, शेखर वर्मा, आनंद कुमार शुक्ला, किसान विकास ट्रस्ट, इंद्र सेन सिंह, प्रदीप अग्रवाल,



पत्रकार मुकुंद मिश्रा, गांधीवादी नेता कुमार शुभ मूर्ति, प्रोफेसर राम श्री श्रीवास्तव,कौशल गणेश आजाद, अमित मिश्रा, एम धीरज सर्व सेवा संध, अशोक कुमार वाराणसी, रोशन कुमार बच्चन, रमाशंकर भारती, संजय सिन्हा एडवोकेट पटना, प्रवीण सराफ एडवोकेट, बृजेंद्र पाण्डेय, राजेंद्र प्यासी, राकेश मोहन श्रीवास्तव, राम सेंगर, एडवोकेट आरएस वर्मा, गोपाल राठी, सुनीता श्रीनीति, प्रेमवती शर्मा, त्रिवेणी प्रसाद सोंधिया, रामबाबू भक्त, विनोद पाड्ड्या, चंद्रभूषण गिरी, अजय दिप्ती निगम, जगजीवन तिवारी कक्का, समर्थ निगम, बाबूलाल सिंह, अभिषेक तिवारी, राजीव कुमार समता, धर्मेन्द्र श्रीवास्तव, राममणि प्रसाद मिश्र , मंजू मांझी, उमेश प्रसाद सिंह, सुरेंद्र मिश्रा, संजय ताप्रकार, सूरज वर्मा,भानु प्रताप सिंह परिहार, अंकु सोनी आदि ने उन्हें याद करते हुए विनम्र श्रद्धांजलि दी।

कृषि रथ यात्रा के माध्यम से किसानों को मिली आधुनिक खेती एवं योजनाओं की जानकारी

रीवा। कृषि विभाग द्वारा किसानों को आधुनिक कृषि पद्धतियों एवं शासकीय योजनाओं से अवगत कराने के उद्देश्य से संचालित रकृषि रथ यात्राका क्र भ्रमण जिले के विकासखंड गंगेव की विभिन्न ग्राम पंचायतों में संपन्न हुआ। कार्यक्रम के अंतर्गत ग्राम पंचायत गढ़, लॉरी एवं बाबूपुर में कृषि विभाग द्वारा कृषि रथ यात्रा कार्यक्रम आयोजित किया गया। कार्यक्रम में कृषि तकनीकी एवं विभागीय योजनाओं के प्रचार-प्रसार हेतु विशेष शिविर का आयोजन किया गया। कृषि रथ यात्रा के दौरान मृदा स्वास्थ्य परीक्षण, नवीन कृषि तकनीक, उन्नत बीजों का उपयोग, जैविक खेती, तथा ई-विकास प्रणाली के अंतर्गत ई-टोकन उर्वरक वितरण व्यवस्था की जानकारी



प्रदान की गई साथ ही, पर्यावरण संरक्षण की दृष्टि से नरवाई प्रबंधन पर विशेष बल दिया गया। कृषि वैज्ञानिक डॉ. शेषमणि कुर्मवंशी ने किसानों को चर्चा करते हुए कहा कि मिट्टी की उर्वरता बनाए रखने के लिए संतुलित उर्वरक उपयोग और नियमित मृदा परीक्षण अनिवार्य है। प्राकृतिक खेती को अपनाकर किसान न केवल लागत कम

कर सकते हैं, बल्कि उपभोक्ताओं को रसायन मुक्त उत्पाद भी उपलब्ध करा सकते हैं। भ्रमण के दौरान विभाग द्वारा सफल कृषकों से संपर्क किया गया। ग्राम गढ़ के कृषक चक्रधर सिंह ने अपनी सफलता की बात साझा करते हुए बताया कि उन्होंने ताड़वान गेहूँ की विशेष किस्म का उपयोग किया। मात्र 5 किलोग्राम बीज की

बुवाई से 12.5 क्वंटल की रिकॉर्ड उपज प्राप्त की। कृषक द्वारा अब इस उन्नत बीज का विस्तार अन्य क्षेत्रों में भी किया जा रहा है, जो क्षेत्र के अन्य किसानों के लिए प्रेरणा का विषय बना हुआ है। कार्यक्रम के दौरान कृषि अधिकारियों ने उपस्थित किसानों की समस्याओं को गंभीरता सुनते हुए उनका समाधान किया और तकनीकी मार्गदर्शन प्रदान किया। कृषि रथ में स्थापित ऑडियो-विजुअल सिस्टम के माध्यम से शासन की विभिन्न हितैषी योजनाओं की जानकारी संचालन भाषा में प्रसारित की गई। इस अवसर पर शिव शरण सरल, आदर्श पाण्डेय, युगल किशोर प्रधान सहित ग्राम पंचायत गढ़ एवं बाबूपुर के प्रगतिशील किसान बड़ी संख्या में उपस्थित रहे।

जांच में अमानक निकली बर्फी, दुकान संचालक पर 25 हजार रुपये का जुर्माना

भोपाल प्रयोगशाला से आई जांच रिपोर्ट में इस बर्फी को 'मिथ्याछाप' घोषित किया गया। रिपोर्ट के आधार पर खाद्य सुरक्षा अधिकारी ने 'खाद्य सुरक्षा एवं मानक अधिनियम 2006' की धारा 26(2)(ii) और सहपठित धारा 52 के उल्लंघन का मामला दर्ज करते हुए न्यायालय में परिवाद पेश किया था।

सुनवाई में अनुपस्थित रहा प्रतिष्ठाान संचालक

न्यायालय द्वारा आरोपी दुकानदार मनसुखलाल जायसवाल को अपना पक्ष रखने और जवाब प्रस्तुत करने के लिए कई बार नोटिस जारी कर तलब किया गया था। इसके बावजूद, न तो वह अदालत में हाजिर हुआ और न ही उसकी ओर से कोई जवाब या सफाई पेश की गई। इसे अदालत ने अपराध की मूक स्वीकृति मानते हुए मामले की एकतरफा सुनवाई की।

अपर कलेक्टर एवं न्याय निर्णायक अधिकारी ने दोषी पाए जाने पर दुकानदार पर 25 हजार रुपये का जुर्माना लगाया गया है।

खाद्य सुरक्षा अधिकारी ओम प्रकाश साहू 28 अक्टूबर 2024 को कटनी के बस स्टैंड स्थित 'लल्लू टी स्टॉल' औचक निरीक्षण किया था। निरीक्षण के दौरान दुकान संचालक मनसुखलाल जायसवाल पिता छेदीलाल जायसवाल द्वारा दुकान में बिक्री के लिए रखी गई 'बर्फी (लूज)' की गुणवत्ता पर संदेह हुआ। जिसके बाद खाद्य सुरक्षा अधिकारी ने नियमानुसार कार्रवाई करते हुए बर्फी के 500-500 ग्राम के चार नमूने (सैंपल) जांच के लिए लिए थे। इन नमूनों को सील बंद कर राज्य खाद्य परीक्षण प्रयोगशाला, भोपाल भेजा गया था।

रीवा, मऊगंज, सिंगरौली हरिभूमि 10

मनिकवार में स्वास्थ्य शिविर संपन्न सैकड़ों लोग हुए लाभान्वित



रीवा। प्रसिद्ध शिक्षा विद एवं समाजसेवी स्वर्गीय कमल कुमार सिंह दुबे स्मृति निः शुल्क दंत चिकित्सा शिविर का आयोजन, क्यूरेनो मेडिकल सेंटर भोपाल के तत्वावधान एवं सुप्रसिद्ध दंत रोग विशेषज्ञ डॉक्टर अदिति पाठक, तथा कार्डियोलॉजिस्ट डॉक्टर आदित्य पाठक द्वारा श्री धाम बडली हनुमान मंदिर मनिकवार में निःशुल्क स्वास्थ्य शिविर का आयोजन किया गया जिसमें दंत एवं हृदय रोग विशेषज्ञ द्वारा सैकड़ों लोगों को जांच कर दवाई वितरित की गई।ब्रम्हाशी पंडित राजकुमार सिंह तिवारी अध्यक्ष सरपंच महासंघ,

अंतरराष्ट्रीय अधिकवक्ता दिवस परिषद एवं युवांचल द्वारा शिविर में पथारे डॉक्टरों का आभार प्रदर्शन कर धन्यवाद देते हुए कहा कि पीड़ित मानवता की सेवा ही सबसे बड़ी सेवा और धर्म है। स्वास्थ्य सुविधाओं से वंचित ग्रामीण अंचल के मरीजों की सेवा बहुत ही पुण्य एवं धर्म का काम है। स्वस्थ शरीर किसी वरदान से कम नहीं होता है । स्वास्थ्य शिविर का मुख्य उद्देश्य दूर दराज क्षेत्रों और वंचित तबके के लोगों को उनके घर तक मुफ्त एवं सस्ती चिकित्सा सुविधा, गंभीर बीमारियों की शुरुआती जांच और स्वास्थ्य के प्रति जागरूकता प्रदान

करवाना है ।जिससे शीघ्र निदान और समय पर उपचार संभव हो सके। आम जनता का स्वास्थ्य सेवाओं तक आसान पहुंच हो सके। शिविर में अनिल पाठक, उर्मिला सिंह दुबे, मांडवी पाण्डे, सरोज पाण्डे, राजकुमारी सिंह दुबे, सीमा सिंह तिवारी, पुष्पा सिंह तिवारी, राहुल पाण्डे, सौरभ दुबे, शिल्पा दुबे, वरुण दुबे, सुरेश साहू, पत्रकार शैलेन्द्र जैसवाल, सज्जन द्विवेदी, कौशल द्विवेदी, अखंड शुक्ला, आशीष शुक्ला, निलेश पाण्डे, लाला साहू, रामपाल यादव, रामसजीवन साहू आदि सैकड़ों ग्रामीण जन उपस्थित रहे।

गर्मी का सितम : गर्म लू के थपेड़ों से झुलस रहे लोग तापमान में गिरावट के बावजूद गर्मी से राहत नहीं

रीवा। चिलचिलाती धूप और गर्म हवाओं ने जिले को बेहाल कर रखा है। पिछले चौबीस घंटे में तापमान में आई गिरावट के बाद भी शनिवार को गर्मी से किसी प्रकार की राहत नहीं मिली। स्थिति यह रही कि सुबह 9 बजे से ही घरों से बाहर निकलना मुश्किल हो गया। शाम 5 बजे तक यही स्थिति रही। मौसम विभाग से जुड़े जानकारों का कहना है कि अभी चार दिन ऐसी ही स्थिति रहेगी। पिछले पांच दिनों से गर्मी के यह हालात हैं कि कुल्पर, पंखों ने जवाब देना शुरू कर दिया है। ऐसी से ही कुछ हद तक राहत मिल पा रही है। गुरुवार को दिन का अधिकतम तापमान 44.4 डिग्री पर पहुंच गया था, जो रविवार को दिन में 43.8 डिग्री सेल्सियस पर दर्ज हुआ। इधर गुरुवार और की शुक्रवार मध्य रात्रि का न्यूनतम तापमान 26.8 डिग्री पर दर्ज हुआ था। जबकि गुरुवार और शुक्रवार की मध्य रात्रि का न्यूनतम तापमान 25 डिग्री सेल्सियस तक ही पहुंच सका। लगातार जारी रहेगा लू और गर्मी का कहरवैसे तो सूर्य इस नक्षत्र में पूरे 14 दिन रहते हैं लेकिन पारंपरिक रूप से शुरूआती 9 दिनों को ही नौतपा कहा जाता है। खगोलीय दृष्टि से इस

समय सूर्य उत्तरायण में अपनी अधिकतम ऊंचाई पर होता है। दिन बड़े होते हैं और किरणें सीधे पृथ्वी के सीने पर पड़ती हैं, जिससे जल तत्व कमजोर हो जाता है और धरती तवे की तरह उबलने लगती है। ऐसी कहावत है रोहिणी तपे, मृगशिरा बरसे अर्थात इन नौ दिनों में रोहिणी ज्योतिषाचार्यों ने बताया कि इस वर्ष का पंचांग बेहद खास है। इस बार वो ज्येष्ठ माह पड़ रहे हैं, इस वजह से मौसम का मिजाज बड़ा ही अजीब और चुनौतीपूर्ण रहेगा।

अंतर्राष्ट्रीय हिन्दू परिषद के जिला मीडिया प्रभारी बने विवेक, संगठन विस्तार के तहत मिली जिम्मेदारी, पदाधिकारियों ने दी शुभकामनाएं और जताया विश्वास

रीवा। अंतर्राष्ट्रीय हिन्दू परिषद एवं राष्ट्रीय बजरंग दल महाकौशल प्रांत के विंध्य क्षेत्र में संगठन विस्तार अभियान के तहत रीवा जिले के चौरहटा निवासी पत्रकार विवेक तिवारी को महत्वपूर्ण दायित्व सौंपा गया है। संगठन द्वारा उन्हें अंतर्राष्ट्रीय हिन्दू परिषद, जिला रीवा का मीडिया प्रभारी नियुक्त किया गया है। नियुक्ति के बाद संगठन पदाधिकारियों एवं कार्यकर्ताओं ने उन्हें शुभकामनाएं देते हुए नई जिम्मेदारी के सफल निर्वहन की कामना की। जानकारी के अनुसार, राष्ट्रीय हिन्दू परिषद एवं राष्ट्रीय बजरंग दल महाकौशल प्रांत के अध्यक्ष पंडित संजय त्रिपाठी ने नियुक्ति पत्र प्रदान किया। यह नियुक्ति मुख्यालय श्री विद्या कॉम्प्लेक्स, गाँव नंबर- 3, पड़रा रीवा से जारी पत्र क्रमांक 11/26 दिनांक 23 मई 2026 के माध्यम से की गई। संगठन के वरिष्ठ पदाधिकारियों की सहमति से यह मनोनयन किया गया है। नियुक्ति पत्र में उल्लेख किया गया है कि संगठन के मूल उद्देश्य और सामाजिक कार्यों को जन-जन तक पहुंचाने के साथ-साथ शहर की गतिविधियों को प्रभावी रूप से प्रचारित करने की जिम्मेदारी मीडिया प्रभारी निभाएंगे। साथ ही संगठन के विचारों एवं विभिन्न आयामों से संबंधित गतिविधियों का समन्वय कर संगठन को और अधिक मजबूत बनाने में अपनी भूमिका अदा करेंगे। इस अवसर पर पंडित संजय त्रिपाठी ने कहा कि संगठन समाजहित एवं राष्ट्रहित के कार्यों के प्राथमिकता के साथ आगे बढ़ाने के लिए निरंतर प्रयासरत है। उन्होंने कहा कि संगठन को उम्मीद है कि विवेक तिवारी अपने दायित्व का निर्वहन पूरी निष्ठा, ईमानदारी और समर्पण के साथ करेंगे तथा संगठन की विचारधारा और कार्यों को समाज तक प्रभावी रूप से



पहुंचाने में योगदान देंगे। नवनियुक्त मीडिया प्रभारी विवेक तिवारी ने संगठन नेतृत्व के प्रति आभार व्यक्त करते हुए कहा कि उन्हें जो जिम्मेदारी सौंपी गई है, उसका निर्वहन पूरी गंभीरता और ईमानदारी के साथ किया जाएगा। उन्होंने कहा कि संगठन की नीतियों और सामाजिक गतिविधियों को जनसामान्य तक पहुंचाने के लिए वे पूरी प्रतिबद्धता के साथ कार्य करेंगे। इस दौरान प्रांतीय संगठन मंत्री मुकेश, राष्ट्रीय बजरंग दल के महामंत्री विपिन दुबे, महिला परिषद की रश्मी सिंह, रूपेश गुप्ता, शंकर खटीक, सतीश उर्मिला, सानू शुक्ला, कृष्ण मुरारी तिवारी, शम्मी शुक्ला सहित बड़ी संख्या में संगठन पदाधिकारी एवं कार्यकर्ता उपस्थित रहे। सभी ने नवनियुक्त मीडिया प्रभारी को शुभकामनाएं देते हुए उनके उज्ज्वल भविष्य की कामना की।

कांग्रेस में युवा नेतृत्व को बढ़ावा, गौरव सिंह मन्नी की नियुक्ति से कार्यकर्ताओं में उत्साह

मऊगंज। मध्य प्रदेश कांग्रेस पार्टी द्वारा संगठन विस्तार एवं व्यापारिक वर्ग को मजबूत करने की दिशा में महत्वपूर्ण कदम उठाते हुए गौरव सिंह मन्नी को फुटकर एवं लघु व्यवसायिक सामाजिक प्रकोष्ठ, मऊगंज जिला का जिला अध्यक्ष नियुक्त किया गया है। उनकी नियुक्ति के बाद कांग्रेस कार्यकर्ताओं एवं समर्थकों में उत्साह का माहौल देखने को मिल रहा है। गौरव सिंह मन्नी को पार्टी का कर्मठ, जुझारू एवं युवा चेहरा माना जाता है। उनकी नियुक्ति पर पूर्व विधायक सुखेन्द्र सिंह बन्ना सहित युवक कांग्रेस जिलाध्यक्ष आशुतोष तिवारी (बिप्पू) पूर्व जिला अध्यक्ष पवोश गौतम, ब्लॉक कांग्रेस अध्यक्ष मृत्युंजय चतुर्वेदी, वरिष्ठ कांग्रेस नेता विश्वनाथ मिश्र, यदुवंश मिश्रा, सेवादल प्रदेश उपाध्यक्ष अरुणा तिवारी, मकसूर खान एवं कांग्रेस पार्टी के अन्य पदाधिकारियों और कार्यकर्ताओं ने हार्दिक शुभकामनाएं एवं बधाई दी।कांग्रेस नेताओं ने विश्वास जताया कि गौरव सिंह मन्नी के नेतृत्व में संगठन को नई ऊर्जा, मजबूती और व्यापक जनसमर्थन प्राप्त होगा। साथ ही कहा कि वे व्यापारियों, युवाओं एवं समाज के विभिन्न वर्गों की समस्याओं को मजबूती से उठाते हुए जनहित में कार्य करेंगे।पार्टी कार्यकर्ताओं ने कहा कि गौरव सिंह मन्नी का यह नया दायित्व संगठन को नई दिशा देने के साथ-साथ जनसेवा के क्षेत्र में नए आयाम स्थापित करेगा। उनकी नियुक्ति से जिले में कांग्रेस संगठन को और अधिक मजबूती मिलने की उम्मीद जताई जा रही है।

